



IL-KUMMISSJONI EWROPEA

ID-DIRETTORAT ĠENERALI TAL-IMPJIEGI, L-AFFARIJET SOĊJALI U L-INKLUŻJONI

Brussell, il-21 ta' April 2020
REV3 – jissostitwixxi l-avviż
(REV2) datat it-13 ta' Marzu 2019

AVVIŻ LILL-PARTIJET IKKONĊERNATI

IL-HRUĠ TAR-RENJU UNIT U R-REGOLI TAL-UE DWAR IL-KUNSILLI TAX-XOGHLIJET EWROPEJ

Mill-1 ta' Frar 2020, ir-Renju Unit ħareġ mill-Unjoni Ewropea u sar “pajjiż terz”¹. Il-Ftehim dwar il-Hruġ² jipprevedi perjodu ta' tranżizzjoni li jintemm fil-31 ta' Diċembru 2020³. Sa dik id-data, il-ligi tal-UE kollha kemm hi tapplika għar-Renju Unit u fih⁴.

Matul il-perjodu ta' tranżizzjoni, l-UE u r-Renju Unit se jinnegozjaw ftehim dwar shubija ġdida, li jipprovdi b'mod partikolari għal zona ta' kummerċ ħieles. Madankollu, m'hemmx ċertezza dwar jekk jintlaħaqx ftehim bħal dan u jekk jidholx fis-seħh fi tmiem il-perjodu ta' tranżizzjoni. Fi kwalunkwe każ, tali ftehim jgħallha relazzjoni li f'termini ta' kundizzjonijiet ta' aċċess għas-suq se tkun differenti ħafna mill-partecipazzjoni tar-Renju Unit fis-suq intern,⁵ fl-Unjoni Doganali tal-UE, u fil-qasam tal-VAT u s-sisa.

Barra minn hekk, wara tmiem il-perjodu ta' tranżizzjoni, ir-Renju Unit se jkun pajjiż terz fir-rigward tal-implimentazzjoni u tal-applikazzjoni tal-ligi tal-UE fl-Istati Membri tal-UE.

Għaldaqstant, il-partijiet interessati kollha, u speċjalment l-operaturi ekonomiċi, huma mfakkra dwar is-sitwazzjoni legali wara t-tmiem tal-perjodu ta' tranżizzjoni.

Avviż lill-partijiet ikkonċernati:

¹ Pajjiż terz huwa pajjiż mhux membru tal-UE.

² Il-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika, ĠU L 29, 31.1.2020, p. 7 (“Il-Ftehim dwar il-Hruġ”).

³ Il-perjodu ta' tranżizzjoni jista', qabel l-1 ta' Lulju 2020, jiġi estiż darba b'sena jew sentejn (l-Artikolu 132(1) tal-Ftehim dwar il-Hruġ). Il-Gvern tar-Renju Unit s'issa eskluda tali estensjoni.

⁴ Soġġett għal ċerti eċċezzjonijiet previsti fl-Artikolu 127 tal-Ftehim dwar il-Hruġ, li l-ebda waħda minnhom ma hija rilevanti fil-kuntest ta' dan l-avviż.

⁵ B'mod partikolari, ftehim ta' kummerċ ħieles ma jipprovdi għal kunċetti tas-suq intern (fil-qasam tal-prodotti u s-servizzi) bħar-rikonoxximent reċiproku, il-“prinċipju tal-pajjiż ta' oriġini”, u l-armonizzazzjoni. Lanqas ma hemm ftehim ta' kummerċ ħieles li jneħhi l-formalitajiet u l-kontrolli doganali, inklużi dawk li jikkonċernaw l-oriġini tal-merkanzija u l-input tagħhom, kif ukoll projbizzjonijiet u restrizzjonijiet fuq l-importazzjonijiet u l-esportazzjonijiet.

Il-kumpaniji li jaqgħu fil-kamp ta' applikazzjoni tad-Direttiva 2009/38/KE dwar l-istabbiliment ta' Kunsill tax-Xoghlijiet Ewropew jew tal-proċedura għall-informazzjoni u l-konsultazzjoni tal-impjegati fl-imprizi u fil-gruppi tal-imprizi fuq skala Komunitarja,⁶ li għandhom impjegati fir-Renju Unit huma partikolarment irrakomandati li jivvalutaw il-konsegwenzi ta' tmiem il-perjodu ta' tranżizzjoni fid-dawl ta' dan l-avviż.

Innota:

Dan l-avviż ma jindirizzax id-dritt tal-UE tal-kumpaniji, u b'mod partikolari l-konsegwenzi tal-hruġ tar-Renju Unit fir-rigward tal-forom ġuridiċi tal-kumpaniji Ewropej.

Fir-rigward ta' dawn l-aspetti qegħdin jithejjew jew ġew ippubblikati avviżi oħrajn⁷.

Wara tmiem il-perjodu ta' tranżizzjoni, ir-regoli fil-qasam tal-informazzjoni u tal-konsultazzjoni tal-ħaddiema fil-livell transnazzjonali stabbiliti fid-Direttiva 2009/38/KE ma jibqgħux japplikaw għar-Renju Unit. Dan iwassal, b'mod partikolari, għall-konsegwenzi li ġejjin:

1. IL-LIMITI GHALL-APPLIKAZZJONI TAD-DIRETTIVA 2009/38/KE

Id-Direttiva 2009/38/KE tistabbilixxi l-kundizzjonijiet għat-twaqqif ta' Kunsilli tax-Xoghlijiet Ewropej kif ukoll il-funzjonament u x-xoljiment potenzjali tagħhom. B'mod partikolari, l-Artikolu 2 tad-Direttiva 2009/38/KE jiddefinixxi bħala “impriza fuq skala Komunitarja kull impriza b'mill-inqas 1 000 impjegat ġewwa l-Istati Membri u b'mill-inqas 150 impjegat f'kull wieħed minn mill-inqas żewġ Stati Membri”. “Grupp ta' imprizi fuq skala Komunitarja” jindika grupp ta' imprizi bil-karatteristiċi li ġejjin:

- mill-inqas 1 000 impjegat ġewwa l-Istati Membri,
- mill-inqas żewġ gruppi ta' imprizi fi Stati Membri differenti,

u

- mill-inqas impriza waħda tal-grupp b'mill-inqas 150 impjegat fi Stat Membru wieħed u b'mill-inqas grupp ta' imprizi oħra b'mill-inqas 150 impjegat fi Stat Membru ieħor;

Wara tmiem il-perjodu ta' tranżizzjoni, sabiex jiġi ddeterminat jekk hemmx impriza fuq skala Komunitarja jew grupp ta' imprizi fuq skala Komunitarja li għalihom tapplika d-Direttiva 2009/38/KE, ir-Renju Unit ma jibqax jgħodd bħala Stat

⁶ Id-Direttiva 2009/38/KE tal-Parlament Ewropew u tal-Kunsill tas-6 ta' Mejju 2009 dwar l-istabbiliment ta' Kunsill tax-Xoghlijiet Ewropew jew proċedura fl-imprizi fuq skala Komunitarja u fil-gruppi tal-imprizi fuq skala Komunitarja għall-ghanijiet ta' informazzjoni u ta' konsultazzjoni tal-impjegati (GU L 122, 16.5.2009, p. 28).

⁷ https://ec.europa.eu/info/european-union-and-united-kingdom-forging-new-partnership/future-partnership/preparing-end-transition-period_en

Membru u l-impjegati fir-Renju Unit ma jibqgħux jghoddu bhala impjegati fl-Istati Membri.

B'konsegwenza, jekk il-limiti rilevanti ma jibqgħux sodisfatti fi tmiem il-perjodu ta' tranżizzjoni, Kunsill tax-Xoghlijiet Ewropew, anki jekk ikun digà stabbilit, ma jibqax sugġett għad-drittijiet u l-obbligi li jirrizultaw mill-applikazzjoni tad-Direttiva 2009/38/KE. Dak il-kunsill tax-xoghlijiet jista' jkompli jahdem skont id-dritt nazzjonali rilevanti.

It-tmiem tal-perjodu ta' tranżizzjoni jista' wkoll ikollu impatt fuq l-obbligu tal-parti tat-tmexxija ċentrali biex tibda negozjati għall-istabbiliment ta' Kunsill tax-Xoghlijiet Ewropew jew proċedura ta' informazzjoni u konsultazzjoni li tipprezumi talba bil-miktub minn mhux inqas minn 100 impjegat jew rappreżentant tagħhom f'mhux inqas minn żewġ impriżi jew stabbilimenti f'mill-inqas żewġ Stati Membri differenti (l-Artikolu 5(1) tad-Direttiva 2009/38/KE).

2. PARTEĊIPAZZJONI TA' IMPJEGATI TA' IMPRIŻA TAR-RENJU UNIT FIL-KUNSILLI TAX-XOĖHLIJET EWROPEJ

Avolja, wara tmiem il-perjodu ta' tranżizzjoni, il-parteċipazzjoni tal-impjegati ta' impriża tar-Renju Unit ma tghoddx bhala parteċipazzjoni tal-impjegati ta' impriża fl-Istati Membru (ara hawn fuq), id-Direttiva 2009/38/KE tippermetti l-parteċipazzjoni ta' rappreżentanti minn pajjiżi terzi fil-Kunsilli tax-Xoghlijiet Ewropej⁸. Għalhekk, ir-rappreżentanti mir-Renju Unit se jkunu jistgħu jieħdu sehem fil-Kunsilli tax-Xoghlijiet Ewropej, jekk dik il-parteċipazzjoni tkun prevista fil-ftehim rilevanti msemmi fl-Artikolu 6 tad-Direttiva 2009/38/KE.

3. IR-REKWIŻITI MARBUTA MA' FEJN GHANDU JKUN JINSAB L-AĖENT RAPPREŻENTANT TAT-TMEXXIJA ĊENTRALI

Skont l-Artikolu 4(1) u (2) tad-Direttiva 2009/38/KE, it-tmexxija ċentrali jew l-aġent rappreżentant tat-tmexxija ċentrali jeħtieġ li jkunu jinsabu fl-UE. Għaldaqstant, wara tmiem il-perjodu ta' tranżizzjoni, daww il-Kunsilli tax-Xoghlijiet Ewropej li jibqgħu jissodisfaw il-limiti tal-Artikolu 2 tad-Direttiva 2009/38/KE, iżda li t-tmexxija ċentrali jew l-aġent rappreżentant tagħhom jinsabu fir-Renju Unit, għandhom jittrasferixxu r-rwol tat-tmexxija ċentrali lejn Stat Membru jew it-tmexxija ċentrali jkollha taħtar aġent rappreżentant ġdid fi Stat Membru. Jekk it-tmexxija ċentrali tonqos milli tiegħi waħda minn dawn il-passi qabel tmiem il-perjodu ta' tranżizzjoni, b'seħħ minn dik id-data, ir-rwol tal-aġent rappreżentant se jiġi ttrasferit awtomatikament għall-istabbiliment jew grupp ta' impriżi li jimpjega l-ikbar għadd ta' impjegati fi Stat Membru, li se ssir "it-tmexxija ċentrali prezunta" skont l-Artikolu 4(3) tad-Direttiva 2009/38/KE.

4. IL-LIĖI APPLIKABBLI GHALL-FTEHIM IMSEMMI FL-ARTIKOLU 6 TAD-DIRETTIVA 2009/38/KE

Wara tmiem il-perjodu ta' tranżizzjoni, il-liġi tal-Istat Membru fejn jinsabu l-aġent rappreżentant tat-tmexxija ċentrali jew tat-"tmexxija ċentrali prezunta" se jkun

⁸ Ara l-Artikolu 1(6) moqri flimkien mal-Artikolu 6(2)(a) tad-Direttiva 2009/38/KE.

rilevanti sabiex jiġi żgurat li d-drittijiet tal-impjegati skont id-Direttiva 2009/38/KE jibqgħu infurzabbli fl-UE.

Għalkemm mhuwiex meħtieġ li jiġu amendati l-ftehimiet li jirreferu għal-leġislazzjoni tar-Renju Unit, huwa rrakkomandat hafna li daww il-ftehimiet jiġu amendati u jiġi stipulat esplicitament il-liġi ta' Stat Membru bl-iskop li ċarezza u ċ-ċertezza legali (ara t-taqsim 6 ta' dan l-avviż, hawn taht).

5. ASPETTI OHRAJN

Il-ħruġ tar-Renju Unit jista' jkun deċiżiv anki għal:

- il-liġi applikabbli sabiex jiġi stabbilit jekk impriża tkunx “impriża kontrollatriċi” (l-Artikolu 3 tad-Direttiva 2009/38/KE);
- il-membri tal-korp speċjali għan-negozjar li għandhom jiġu eletti jew mahtura fi proporzjon mal-ghadd ta' impjegati f'kull Stat Membru mill-impriża fuq skala Komunitarja jew grupp ta' impriži fuq skala Komunitarja, billi jiġi allokat, għal kull Stat Membru siġġu wiehed għal kull porzjon ta' impjegati f'dak l-Istat Membru ekwivalenti għal 10 % jew frazzjoni tagħha, tal-ghadd ta' impjegati fl-Istati Membri kollha meħuda flimkien (l-Artikolu 5(2)(b) tad-Direttiva 2009/38/KE).

6. FTEHIMIET SKONT L-ARTIKOLU 6 TAD-DIRETTIVA 2009/38/KE

Skont l-Artikolu 6 tad-Direttiva 2009/38/KE, it-twaqqif u l-funzjonament tal-Kunsilli tax-Xogħlijiet Ewropej jiddependu fuq ftehim negozjat fuq il-livell tat-tmexxija ċentrali mis-shab soċjali.

It-tmiem tal-perjodu ta' tranżizzjoni jista' jwassal għal bidla sinifikanti fl-istruttura ta' “impriża fuq skala Komunitarja” jew “grupp ta' impriži fuq skala Komunitarja”, fis-sens ta' dik id-dispożizzjoni kif ukoll ikollu impatt fuq il-funzjonament tal-Kunsill tax-Xogħlijiet Ewropew. In-negozjati li għaddejjin dwar tali ftehimiet jista' jkollhom iqisu l-konsegwenzi msemmija qabel. Għal ftehimiet eżistenti, jista' jkun hemm il-ħtieġa li jiġu introdotti bidliet sabiex jitqiesu l-konsegwenzi msemmija hawn fuq. L-Artikolu 13 tad-Direttiva 2009/38/KE jistipula proċedura biex jiġi emendat il-ftehim, fin-nuqqas ta' dispożizzjonijiet ta' adattament stabbiliti mill-ftehimiet fis-seħh.

Is-sit web tal-Kummissjoni dwar il-liġi tax-xogħol (<http://ec.europa.eu/social/main.jsp?catId=157>) jipprovdi informazzjoni ġenerali rigward il-qasam tal-informazzjoni u l-konsultazzjoni tal-ħaddiema fuq livell transnazzjonali. Dawn il-paġni se jiġu aġġornati b'aktar informazzjoni, fejn meħtieġ.

Il-Kummissjoni Ewropea

Id-Direttorat Ġenerali tal-Impjiegi, l-Affarijiet Soċjali u l-Inklużjoni